

कमाल वयोमर्यादा शिथील करुन शासन  
सेवेत सामावून घेण्याबाबत.  
श्री. कैलास आनंद कळके.

महाराष्ट्र शासन  
महसूल व वन विभाग  
शासन आदेश क्रमांक: एस-२०१३/प्र.क्र.३२०/ई-१०

मंत्रालय (मुख्य इमारत), १ ला मजला,  
मादाम कामा मार्ग, हुतात्मा राजगुरु चौक, मुंबई-४०० ०३२,  
दिनांक : २९ ऑक्टोबर, २०१५

वाचा :

- १) जिल्हाधिकारी कार्यालय, अहमदनगर, पत्र क्रमांक मह/कार्या.-५६/५६/२०१५,  
दिनांक ०७.०२.२०१५.
- २) शासन निर्णय, सामान्य प्रशासन विभाग क्रमांक: एईएम-१०९७/प्र.क्र.७७/९७/१६-अ,  
दिनांक १२.०३.१९९८.
- ३) शासन परिपत्रक, सामान्य प्रशासन विभाग क्रमांक: संकीर्ण-१००३/प्र.क्र.९६/२००३/१३-अ,  
दिनांक १९.११.२००३.
- ४) शासन परिपत्रक, सामान्य प्रशासन विभाग क्रमांक: एसआरव्ही-२००५/प्र.क्र.४७/०५/१२,  
दिनांक २५.०८.२००५.
- ५) शासन पत्र, महसूल व वन विभाग, क्रमांक. नियुक्ती-२०११/प्र.क्र.४१/ई-१०,  
दिनांक २४.०५.२०१२.
- ६) शासन पत्र, सामान्य प्रशासन विभाग क्रमांक. अकंपा-१२१५/प्र.क्र.१५२/का-८,  
दिनांक ०८.०९.२०१५.

प्रस्तावना :

श्री. कैलास आनंद कळके हे सन १९९१ चे जनगणना कर्मचारी आहेत. शासन निर्णय, सामान्य प्रशासन विभाग दिनांक १२.०३.१९९८ अन्वये सन १९९१ च्या कार्यमुक्त जनगणना कर्मचाऱ्यांना शासकीय सेवेत नियुक्तीसाठी कमाल वयोमर्यादा व निवड मंडळाच्या परिक्षेतून सूट देण्याची तरतूद करण्यात आली आहे. सन १९९१ च्या कार्यमुक्त जनगणना कर्मचाऱ्यांना शासकीय सेवेत गट-क व गट-ड मध्ये पर्यायी सेवेसाठी त्यांचा जनगणना (१९९१) कार्यालयातील सलग सेवेचा कालावधी अधिक ५ वर्षे एवढ्या कालावधीसाठी शिथिल करण्याची सवलतीची तरतूद करण्यात आली आहे. बृहन्मुंबई गट-क मधील बहुतांश पदे महाराष्ट्र लोकसेवा आयोग यांच्या कक्षेत येतात. बृहन्मुंबईतील कार्यमुक्त जनगणना कर्मचाऱ्यांना शासनाने दिलेल्या सवलतीचा फायदा घेता यावा, यासाठी त्यांची नावनोंदणी बृहन्मुंबईतील सेवायोजन कार्यालयात आहे. अशा कर्मचाऱ्यांना त्यांच्या पसंतीनुसार महाराष्ट्रातील

कोणत्याही एका जिल्ह्यामध्ये नोंदणी जेष्ठता कायम ठेवून नोंदणीचे स्थलांतर करून देण्यात यावे. यानुसार श्री. कळके यांनी जुलै, १९९८ मध्ये अहमदनगर येथे स्थलांतर केले आहे. सदर कर्मचार्यांना शासकीय सेवेत नियुक्तीसाठी जिल्हाधिकारी, अहमदनगर यांनी दिनांक २१.०६.१९९९ रोजी मुलाखत घेतली होती. श्री. कळके हे तत्कालीन परिस्थितीत शासन सेवेत नियुक्ती देण्यास पात्र होते. श्री.कळके यांची दिनांक २१.०६.१९९९ रोजी मुलाखत घेऊनही नियुक्ती आदेश निर्गमित करण्यात आले नसल्याने, त्यांनी महाराष्ट्र प्रशासकीय न्यायाधिकरण, औरंगाबाद येथे मुळ अर्ज क्रमांक ८४०/२००१ दाखल केला. त्यावर मा. न्यायाधिकरणाने दिनांक २८.०९.२०१० अन्वये श्री. कळके यांच्या प्रकरणात सन १९९८-२००२ या कालावधीत अस्तित्वात असलेल्या धोरणानुसार ४ महिन्यात निर्णय घ्यावा असे आदेश दिले होते.

२. सदर आदेशानुसार सामान्य प्रशासन विभागाचे दिनांक १९.११.२००३ व दिनांक २५.०८.२००५ च्या परिपत्रकान्वये जनगणना कर्मचार्यांने स्पर्धात्मक पध्दतीने नोकरी मिळविणे आवश्यक असल्याने श्री. कळके यांना थेट शासन सेवेत सामावून घेता येणार नाही, असे दिनांक २४.०५.२०१२ रोजीच्या पत्रान्वये कळविण्यात आले. सदर पत्राच्या अनुषंगाने, श्री. कळके यांनी मा. महाराष्ट्र प्रशासकीय न्यायाधिकरण, औरंगाबाद येथे मुळ अर्ज क्रमांक ३९२/२०१३ दाखल केला. त्यावर मा. न्यायाधिकरणाने दिनांक १०.१२.२०१४ रोजी शासनाचे दिनांक २४.०५.२०१२ चे पत्र रद्दबातल करून जिल्हाधिकारी, अहमदनगर यांच्या संदर्भ १ येथील प्रस्तावाच्या अनुषंगाने श्री.कळके यांचे नियुक्तीचे आदेश ३ महिन्यांच्या आत निर्गमित करावेत असे आदेश दिले. श्री. कैलास कळके हे शासन सेवेत नियुक्तीसाठी कमाल वयोमर्यादेत बसत नसल्यामुळे वयोमर्यादा शिथिल करणेबाबतचा प्रस्ताव मा.न्यायाधिकरणाने दिलेल्या निर्देशानुसार वरीष्ठ सचिव समितीच्या दिनांक २७.०८.२०१५ रोजी आयोजित बैठकीत सादर करण्यात आला होता. सदर बैठकीत श्री. कैलास आनंद कळके (जनगणना कर्मचारी) यांना त्यांची वयोमर्यादा शिथिल करून एक विशेष बाब म्हणून शासन सेवेत सामावून घेण्यास मान्यता देण्यात आली. त्या अनुषंगाने शासन पुढील प्रमाणे मंजूरी देत आहे.

### शासन आदेश:

श्री. कैलास आनंद कळके (जनगणना कर्मचारी) यांना त्यांची वयोमर्यादा शिथिल करून एक विशेष बाब म्हणून शासन सेवेत सामावून घेण्यासाठी शासन मान्यता देण्यात येत आहे.

हा निर्णय इतर अशा प्रकारच्या प्रकरणांना पूर्वोदाहरण म्हणून लागू राहणार नाही.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१०२९१४३९४१२६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ. माधव वीर )  
शासनाचे उप सचिव

प्रत,

१. विभागीय आयुक्त, नाशिक विभाग, नाशिक.
२. जिल्हाधिकारी, अहमदनगर, जिल्हा. अहमदनगर.
३. महालेखापाल (लेखा व अनुज्ञेयता / लेखा परीक्षा), महाराष्ट्र-१/२, मुंबई / नागपूर,
४. जिल्हा कोषागार अधिकारी, अहमदनगर.
५. श्री. कैलास आनंदराव कळके ( जनगणना कर्मचारी ), १६३१, गनला इमारत शनि गली, झेंडी गेट, अहमदनगर.
६. सामान्य प्रशासन विभाग (कार्यासन- ८/१२), मंत्रालय, मुंबई-४०० ०३२.
७. सह सचिव, विधि व न्याय विभाग, औरंगाबाद.
८. वित्त विभाग (सेवा-६), मंत्रालय, मुंबई-४०० ०३२.
९. निवडनस्ती, ई-१० कार्यासन, महसूल व वन विभाग, मंत्रालय, मुंबई-४०० ०३२.